కృషివలుడు 


దువ్వూరి రామిరెడ్డి 


ద్వితీయ సంస్కరణము. 
సర్వస్వామ్య సంకలితము. 


సరస్వతీ భాండారము వారిచే 
బ్రకటింపబడినది. 


1924 


ఈ ముద్రణమున గొన్నియెడల గొన్నిపద్యములు సంస్కరింపబడినవి. కొన్ని 
క్రొత్తపద్యములు చేర్చబడినవి. ఇదివజకటి పద్యములలో గొన్ని తీసివేయబడినవి. ఈ 
మార్పులను గ్రంధకర్తగారె యొనరించిరి. 


ప్రకాశకులు. 


ప్రేమాంకము. 


శా. అన్నా మన్నెము శేషురెడ్డి, యెటులో 

యావిర్భవంబొంది న్నే 

హౌన్నత్యంబు పరస్పరంబు రమణీ 
యానేక భావంబులం 

జెన్నారెన్‌ హృదయానుబంధర చనా 
చిహ్నంబుగన్‌, మాజుపా 

టెన్నండుం దలచూప దిందనుక దై 
వేచ్చాప్రభావంబునన్‌. 


తే. గీ. అట్టి నిర్మలమైత్రికి నానవాలు 
నవ్యకవితాసుమంబుల దివ్యమాల 
నెమ్మి గీలించుచున్నాడ నీదుకిర్తి 
కామినీ కంఠసీమును గాంతు లొలయ. 


ప్రియమిత్రుడు, 
దువ్వూరి రామిరెడ్డి. 


గూ 

దువ్వూరి రామిరెడ్డగారి 


గ్రంథములు. 
నలజారమ్మ (పద్యకావ్యము) 
అగ్నిప్రవేశము. 
కృషీవలుడు. | స 
వనకుమారి. i ష్‌ 
జలదాంగన. స గ 
సీతావనవాసము. (నాటకము) 
నక్షత్రమాల. (ఖండకావ్యములు) 
నైవేద్యము. ” బ్‌ 
కడపటి వీడికోలు. (పద్యకావ్యము) 
కవిత్వతత్త్వ (వ్యాసములు) 


నిరూపణము. 


1917 


1919 
1920 
1920 
1921 
1921 
1924 
1924 
1924 


ఉపోద్దాతము 


ఆంధ్రవాజ్మయమున ప్రకృతము ప్రసిద్ధికి వచ్చుచుండెడు గణ్యములగు నూతనసృష్టులలో 
నీకావ్య మొకటి. విషయమందును భావములందును ఇయ్యది మనదేశముయొక్క 
నవజీవితమునకుం జేరినది. అచ్చటచ్చట శ్రైలియందును దూరోపమలు మొదలగు 
నలంకారముల యందును ప్రాచీనవాసన యింకను కొంత వదల వలసియున్నటుల 
తోచెడిని. 


కవి కాపుయువకుడు; విషయము కాపులజీవితము; దృష్టి యభిమాన ప్రేరితము. 
కృషీవలుల జీవితమును ప్రథానాంశముగ గ్రహించిన తెలుగు గ్రంథములలో నిదియె 
మొదటిది. ఈవిషయ నవ్యతను దలంచియ "కాబోలు రామిరెడ్డిగారు ఈక్రింది విధముగ 
వితర్కించి యుండుట : 


అన్నాహాలిక, నీదు జీవితము నెయ్యంబార వర్ణింప మే 
కొన్నన నిర్ణరసారవేగమున వాక్పూరంబు మాధుర్యసం 
పన్నంబై ప్ర ప్రవహించుంాని, యితరుల్‌ భగ్నాశులై యీర్ష్యతో 
నన్నుం గర్షకపక్షపాతియని నిందావాక్యముల్‌ వల్కరే?' 


తాను పూర్వలాక్షణికుల కరిగాపుగాడనియు స్వచ్చంద విహర శీలుడనియు నీక్రింది 
పద్యములలో బాహాటముగ చాటించి యున్నాడు. 


వనలతయైన నాకవిత పత్రపుటంబుల బూవురెమ్మలన్‌ 
దినదిన జృంభమాణయయి తేజరిలెన్‌ సహజప్రరోహ వ 
ర్ధన నియమానుసారముగ, దల్లత యెన్నడు దోటమాలిపా 
జిని గనుగోని వన్యరమణియత జిల్కు నపూర్వపద్ధతిన్‌. 


పంజరనిబద్ధకిరంబు బయలుగాంచి 
యడ్డుకమ్ములదాటంగ నాసచేయు 
నటు బహిర్ణియమంబుల నతకరించి 
మన్మనంబు స్వాతంత్ర్యసీమకు జరించు. 


కాన, యెవరేమియనుకొన్న దాన నేమి 
గలుగు; గాలమనంతము; ఇలవిశాల; 
భావలోకము క్రమముగా బడయుమార్చు 

ఏల హృదయంబు వెలిపుచ్చ నింతయళుకు? 


తన కవిత వనలత, స్వచ్చందవ్యాపనముగలది. చెన్నపురిలోని మాలీలదోహదములు 
కత్తిరింపులు మొదలగు చికిత్సలచే కృత్రిమసౌభాగ్యమువహించిన పూలచెట్లవంటిదిగాదు, 
“సహజ ప్రరోహవర్థన నియమానుసారముగ” నల్లునట్టితీగె. “అపూర్వపద్ధతి” 
నవలంబించినది. శౌస్తకారుల యాదేశములను, పారంపర్యప్రాప్త బహిర్ణియమంబుల 
పాటింపదు. ఆగమ పురెజములకుచేరిన గతానుగతికముగాదు. స్వాతంత్ర్యసీమను జరించు 
నది. ఏమీ! పూర్వికుల విధులను అతిక్రమింపవచ్చునా? వా రేర్పజచిన 
కృతివిధానములుగాక అన్యము లెక్కడనైన నున్నవా? అని మూఢభక్తు లెవరైన 
ఆక్షేపించినయెడల “కాలమనంతము, ఇలవిశాల; భావలోకము క్రమముగా బడయు 
మార్పు” అని కవి వారిని తిరస్కరించి తనదారిని తా నేగెడిని. వీరు చేసియుండెడు 


కవితావిషయమైన చర్చను కొన్నియేడులక్రిందట సందర్భానుసారముగ నేనును “కవిత్వ 
తత్త్వవిచారము” లో చేసినాడను. 


“ఐరోపాలోని కవీశ్వరులు కొందు కాపువారు, సైనికులు, మొదలైన తక్కువ వృత్తులవారి 
బ్రదుకులను వర్ణనార్హములని భావించి యెంతో సుందరముగ గావ్వములలో వ్రాసియున్నారు. 
మన గ్రంథముల మాత్రము చదివి యీ పుణ్యక్షేత్రమైన కురుక్షత్రముయొక్క స్థితిగతుల 
నరయ జూచువారికి ఈ దేశమున బీదసాదలపై నాదరముగల కవి యెవడైన నున్నాడా? 
తుదకు బీదసాదలైన నున్నారా? యను సంశయము పట్టినను తప్పు వారిదికాదు! 
శోకరసము వర్ణింపవలయునన్న ననుకూలమగు సందర్భమెయ్యది? క్రొవ్వుకాజిడి నాయికా 
నాయకుల యూహామాత్రములైన కష్టములా? ప్రజలు దినదినము కన్నీరుగార్చుటకైన 
నవకాశములేక కుడుచుచుండు పరిపరివిధములైన గోడులా? శాంత రసమునకు 
బోషకమెయ్యది? తమకు గష్టముదేనట్టివైన రాజులయొక్క యుదారచర్యలా? ఆకటమాడి 
మలమలమాడుచు నింటికి వచ్చి వంట సిద్ధముకాకుండినను భార్యపై గోపింపక, కన్నులు 
మూతపడుచుండ విధిని ధ్యానించుచు నొకమూల గూర్చుండు పొలముకాపులయొక్క 
నడవడియా? ఆహా! జన సామాన్యము యొక్క ప్రతిదిన వృత్తములలో నెంతభావము, 
రసము, గుణము, నుపగతములై యున్నవో మనకవులకుం దెలియవుగదా, 
రాజపుత్రులను, రాజకన్యలను, చాలనందుకు బ్రాహ్మణులను వేశ్యలనుబట్టి 
రుంరూటమాడుటదప్పు కవితకు మేలైన యన్యకర్మ్శ్మములు లేవా?” 


ఉన్నవియనుటకు ఈ “కృషివలుడు”ను, అబ్బూరి రామకృష్ణారావు, రాయప్రోలు 
సుబ్బారావు మొదలైన యువకులు _ విరచించియుండెడు " నవ్యకావ్యములును 
ప్రమాణములు. 


ఈ గ్రంథమునందు పొలముకాపులయు కాపుటిల్లాండ్రయు దైనందిన చర్యలతోడ 
బుతువర్ల్గనములను కవి బహుచమత్కారముగ సమన్వయించి యున్నాడు. ఇది 
భావగంభీరులకేగాని శుష్కపండితులకు సాధ్యమగు క్రియగాదు. ప్రాతఃకాలమునుండి రాత్రి 
నిద్రపోవువజకు కృషివలులు చేయు కార్యములొకకూర్చు; వీనితో సమ్మేలించిన విధమున 
చేయబడి యుండెడి బుత్వాది ప్రకృతివర్ణ్లన మింకొకకూర్చు. రెండును భావకళా 
నిర్మితములును శోభితములును అయిన ప్రకృతి ప్రతిబింబములట్టు సత్యమును 
రామణీయకమును దాల్చియున్నవి. కృతిపరిమాణమున  చిన్నదైయును గుణమున 
నానాసొభాగ్య శోభితముగనున్నది. వీని నన్నింటిని విడదీసి ప్రదర్శింపవలయునన్న 
సూత్రమునకన్నను వ్యాఖ్యానము విపులమగును. అట్లు చూపుటచే చదువరుల 
భావపరిశ్రమ విక్షేపములకు నిరోధముగల్లును. కాన, కొన్ని యంశములను పేర్కొని 
విరమించెదను. 


ఇందు గ్రామాంతర నివాసము వ్యవసాయవృత్తి ఇత్యాది ప్రకృతి 
సామీష్యజీవితమునకును మనుష్య స్వభావ ప్రవృత్తికీని ఉండు సంబంధము 
చూపబడియున్నది. మొత్తముమీద పట్నవాసు లంత మంచివారుగారనియు, గ్రామవాసులు 
నడవడియందు మేలుతరమైన వారనియు కవి యొక్క అభిప్రాయము. ఇది నిర్వివాదము 
కాదని నామనవి. పట్టణస్థులకు గ్రామస్థులకు చర్యాబేధములు, స్వభావఖదములు 
లేవనలేముగాని, పోలికలనుపెంచి యెక్కువతక్కువలను రూపించుట సాహసకార్యము. 
దేశాభ్యుదయమునకు పల్లెలెటులనో పురములును నట్లే యావశ్యకములు. మజశీయు ఆర్థిక 
ప్రపంచమునకు ఆధారము వ్యవసాయమని కవిగారు చూపియున్నారు. ఇదినిజమేగాని 
తక్కినవాణిజ్యాది యభ్యుదయములు లేనిచో దేశము సమగ్రత తాల్వనెరదు. 


నవ్యపాశ్చాత్య సభ్యత నాగరకత 
పల్లెలందు నన్పష్టరూపముల దాల్చి 
కాలసమ్మానితములైన గ్ర గ్రామపద్ధ 

తులను విముఖత్వముం గొంత ో గలుగజేసె. 


నేటి నాగరకత నీమేలుగోరక 
యప్పుచేసి బ్రతుకుమని విధించు 
నాయవృద్ధికన్న నావశ్యకపదార్థ 
సంఖ్య హెచ్చ జిత్తశాంతి యున్న? 


కవికి పరిణామములు వలయునో వలదో తెలియకున్నది. కవితా భావములను శాస్త 
తత్త్వములం బలె తార్కిక దృష్టితో విమర్శింపదగదు. వానియందు రసికులు 
గమనింపవలసిన విషయము సౌందర్యము. ఆ గుణ మీకావ్యమందు అఖండముగ 
నున్నది. 


అసంబంధములగు వర్ణనలు సంగతు లీ గ్రంథమున లేవు. ప్రతియంశమును చిత్తరువున 
కనుకూలించినదియు అగత్యమైనదియుగానున్నది. సంయోగతాలక్షణ మిందు ఏమాత్రము 
భంగము చెందకుండుట కవియొక్క భావనాగాంభీర్యమునకు అమోఘమైన సాక్ష్యము. తా 
వర్ణించు జీవితమును విషయములును తనకు అనుభవ వేద్యములు కాబట్టియు, 
వానియందు తనకు మనసు హృదయసంపూర్ణముగ లీనమై యుండుటబేతను 
వర్ణనలన్నియు హృద్యతాగుణపరిశోభితములు. వానియందు సత్యస్ఫురణ, మనోహరత, 
హృదయాకర్షణాది శక్తులున్నవి. ఇదియ శిల్చ్పముయొక్క పరమార్ధము. 


పాశ్చాత్యభాషలలో “పాిస్టారల్సు” నాబడు పాశుపాల్యాది గ్రామాంతర వృత్తులవారి 
అకృత్రిమ జీవిత స్వభావాదుల వర్ణించు కావ్యము లనేకములున్నవి. అయ్యవి గ్రీకు లాటిన్‌, 
భాషలలో పుట్టి ఆధునిక ఐరోపా వాజ్మయముల యందును వ్యాపకమునకు వచ్చియున్నవి. 
హైందవ భాషలలో ఈతరగతికింజేరిన కావ్యములలో శ్రీకృష్ణుని బాల్యక్తీడలు, బృందావన 
జీవితము, _ గోపగోపికాసంచారములు ' ఎంతయు హృదయ రంజకములు. 
భాగవతమునందలి దశమస్కంధమును, విశేషించి యెట్టాప్రగ్గడయొక్క హరివంశ 
పూర్వభాగమును దేశీయ వాక్ట్రుపంచమున తమస్సునడంచి చల్లని వెన్నెలను కురిపించి 
చిత్తానందముచేయు చంద్రబింబములవలె నున్నవి. జయదేవకృతమైన గీతగోవిందమును 
నిట్టేదయ. గోపికలను వదలిన గ్రామాంతర జీవిత మలభ్యమనియో, కృష్ణకాంతలకు 
తదనంతరము గోపికాసంతతులు నశించిరను భ్రమగొనియో మనకవులు అట్టివర్లనలను, 
ఇతర సందర్భముల, ముఖ్యాంశములుగ గైకొని వర్ణించుట మానివేసిరి. ఈనాటికి 
ఆవృత్తములు మరల కవితాదృష్టికి నర్హములని భావింపబడుట తటస్థమైనది. ఇట్టెప్పుడో 
నశియించిన మహాత్తరమైన వృత్తమును పునర్జీవితముంజేసి దివ్యాకృతిగ మనముందర 
రామిరెడ్డిగారు నిలిపియుండుట వారి యసాధారణప్రజ్ఞను సూచించుచున్నది. 


కృషివలుని జీవితమంతయు పువ్వులపాన్సు గాదని కవిగా రెఖుంగక పోలేదు. 
పట్నవాసులకు వారికినుండు ఆర్థికస్పర్థ, సర్కారువారు వారియెడల చేయు అనాదరణము, 
ముఖ్యముగా వారి నావరించీయుండెడు అజ్ఞానాంధకారమును, దానిచే వారినిపట్టి 
బాధించెడు దురాచార పిశాచముల విషయమును రాజకీయ సాంఘికాదినీతులును, 
సంస్కారముల యావశ్యకతను సూక్ష్మముగ దడవియున్నారు. మింటికెగయు పక్షియైనను 
భూమిమీద పెట్టియుండెడి గూటిపై చూపువేయక యుండునా? కాపువారియొక్క దుఃస్థితి 
యెప్పుడు తొలగును? వా రికముందైన పూర్వపు రెడ్డిరాజుల కాల మందువీలె 


ఉన్నతపదవికిరారా? అను విచారములు అసలు సహజములేగద. “కాలగర్భంబు నందెట్టి 
ఘటనగలదొ; భావిపరిణామ మెవ్వరు పలుకగలరు” ఎవ్వరు పలుకగలరో గాని నావలన 
మాత్రముగాదు. రైతు లెట్టి దారిద్యముపాలైయున్నారు! “కార్యారంభంబును ధైర్యమున్‌ 
విడకుమయ్యా” అని కవిగారు సంబోధించుచున్నారు. వీరి మాటల నాలకించి 
యాదరింతురు గాక. ముఖ్యముగ మా కులమువారికి అతిథి సత్కారము ఒకరు చెప్పక 
చూపక వచ్చిన సదాచారము. అన్నదానము మా వారివలె చేయువా రితరులున్నారో లేదో. 
ఎట్టును మించినవారు లేరనుట అతిశయోక్తిగాదు. ఈవిషయమున రామిరెడ్డిగారు ఈ క్రింది 
విధమున రమ్యముగ నుడివి యున్నారు. 


ఉండి తిన్నను లేక పస్తున్నగాని 
యాసచేయవు పరుల కష్టార్దితంబు; 
నాకలెత్తగ నీపంచ కరుగు నతిథి 
తినక త్రావక పోయిన దినములేదు. 


కాపుటిల్లాండ్రను గూర్చి కవి చేసిన స్తుతులన్నియు సత్యమునకు మీటీనవి కావు; తక్కువ. 
వారియొక్క “శాంతి నీతియు నురుకష్టసహనశక్తి నెవరెబుంగుదురు?” స్త్రీలంగూర్చి 
వీరొనరించిన ప్రశంస యెంతయు సత్యము; గంభీరమును. 


అతుల సంసారసాగర మందు గాల 

జలము సుకృత దుష్కృతవాత చలితమగుచు 
సుఖవిషాదపు దరగలై సుడియుచుండ 
పడవవై గట్టుజేర్తువు పతిని, గృహిణి! 


సంగ్రహించి వ్రాయుశక్తియందు ఈ కవిని మించినవారుండరు కాబోలు, ఈ గ్రంథమును 
జదువ జదువ ఏరీతిని నిన్నియంశములను నిన్నికొద్దిపుటలలో నిక్షేపించినాడు అను 
ఆశ్చర్యము దాల్చని వారుండరు. పునరుక్తి నిరర్ధకవృత్తి, యిత్యాది కాలవ్యయమును 
స్థలవ్యయమును చేకూర్చు పద్ధతులు లేవు. తన కుల స్థులయట్లె యీకవియు మితభాషి. 
అర్థము ఎక్కువ పదములు తక్కువ అను శ్లాఘనకు పాత్రుడు. 


మనుచరిత్ర, కలాపూర్ణోదయాదులలోని పద్యముల ననుకరించిన తలపోతలు వ్రాతలు 
ఒకటిరెండు చోటుల నున్నట్లు తోచెడిని. ఇది దోషముగాదు. ప్రమాదము కావచ్చును. వీరి 
యాథార్థ్యవర్ణనాశక్తిని చూపించుటకై కొన్ని పద్యముల నుదహరించు చున్నాను. 


అయవిభాతి 


చలువగల కప్పురము చిలికినటు చల్లనయి 

లలిత కలధౌత మృదువిలసనము పోలెన్‌ 
మొలక లిడు వెన్నెలల చెలువము దిగంతముల 

కలముకొని తారకల తళుకులను గప్పన్‌ 
గలువపొడి గందవొడి దొలక సుడిరేగుచును 

మెలగు నెల పయ్యరలు నలసత జరింపం, 
దలవున రసార్దమగు వలపు లిగిరింవ దిన 

కలకల మడంచి నిశ గొలిపె ప్రమదంబున్‌. 


స్నానమొనరించి, వెన్నెల చలువ బయల 
బిడ్డలున్నీవు నిల్లాలు ప్రతి గుడిచి, 


పొడుపు కతలు, సమస్యలు, బూర్వచరిత 
లంత వచియింపు వారలు సంతసింప. 


శ్రమ, విషాదమ్ము, లాసలు, సర్వకాల 
హృదయ భేదక చింతలు, నిదుర యనెడు 
శాంతవారిధి లీనమై సమసిపోవ 
విశ్రమింపుము సైరికా వేగువజుకు. 


నేనును విశ్రమించెదను. వేగువజికు గాదు. మణీ రామిరెడ్డిగారు ఇంకొక గ్రంథము 
వ్రాయువణకు. వ్రాసినతోడనే పఠనమునకుం దొడంగెద. 


ఇట్లు 
కట్టమంచి రామలింగారెడ్డి. 


కృషీవలుడు 


సమయమమూల్య, మొక్క నిమిషంబు వృథాచన గ్రమ్మణీంపనే 
రము; మనయాయువా త్రుటిపరంపరయౌట నెణీంగి, నిద్రమాం 
ద్యమునుదొలంగి మీపనుల నారయు(డో జనులారయంచు డం 
బముగమెడన్నిగిడ్పి కృకవాకము గూసెడి నింటికొప్పునన్‌. ౧ 


వడంకుచుంబాడు మేల్కొలుపుపాటకు రాటముర్హుమ్ముమంచు6 జే 
సెడి మధురారవంబు శ్రుతిచెల్వువహింప(గ, రాజనూంది ముం 

గడ నిడుకొన్న కుంపటిసెగన్‌ సొగియించుచు నమ్మలక్క లొ 
క్కెడగుమిగూడినూల్వడకునిత్తణిం దోచెను రెడ్డిచుక్కయున్‌. ౨ 


అత్తల యాండుబిడ్డల భయం బొకవంకయు( గో ర్కె వేటెడం 
జిత్తములాంగం గొ గ్రొవ్వేదయుం జిరయు వేసవరించి తూంగుమై 
మత్తున నున్నవల్లభుని మంచము మెల్లన వీడి దీనయై 
బిత్తజీకోడ లిల్వెడలె వేకువ బ్రాచిపను ల్వొనర్పంగన్‌. 3 


రచ్చ చపారమందు నిడిరాతిరిం బుచ్చిన బాటసారులుం 
జిచ్చు రగిల్చి మంటలకు జేతులు చాపుచుం గూరుచుండి వా 
రిచ్చకు వచ్చినట్టి కతలెల్ల వచింవుచుం దెల్లవాజంగా 

వచ్చిన మూటముల్లె గొను పైనపుసందడి “కెంగె గొల్లునన్‌. ౪ 


అమ్మీ, తూరుపుదెల్లవాటి, నికలెమ్మా యంచనన్‌ మాల్గి మం 
చమ్మున్‌ డిగ్గక, బుజ్జగించినను, పో చాల్చాలు, వేన్నీళ్లు' లే 

కమ్మై నేం బలుదోముకొందు జలిలో, నింతాగడంబా, యటం 
చమ్మం గూంతురు కోపగించుకొనుం గన్యాత్వంపు గారామునన్‌. ౫ 


ఉష యనెడు కాపుటిల్లాలు హొన్నురాజ 
నముల వరియెన్నుగంప గేహమున దింప 
సంబరమున నెగురుచు సరసజేరు 
పిల్లలనం బుల్గుతుటుములు వింటికెగసి. ౬ 


అరుణమయూఖముల్‌ తరులతాంతరమార్గము దూరి గేహగో 
పురములు: బ్రాకు ప్రొద్దువొడుపుం దరుణంబున నీటికోసమై 
సరసుల కేంగు కాథునజజాణల నూపురమంజులార్త రటుల్‌ 
నెటిసె( బ్రభాతమన్‌ శిశువునేర్చెడి ముద్దులమాటలో యనన్‌. ౭ 


ఇరువులం జూరులందు. జరియించి తమోహరణైక దక్ష భా 

స్కర కిరణాళి నీమృదులశయ్య సువర్ణమయంబు చేసెని 

ద్దుర నికనైనమాని వెలిదోలుము బీళ్ళకు నాలమందు ని 

త్తజీ దమిదీణమేయు బులుదంటులుం గమ్మనిమంచువచ్చికల్‌. ౮ 


ఓయి హాలిక! యెంత ప్రొద్దాయెం జూడు 
మింత నిదురేల? పాలక్టై సృాతురాయ 
లేగ యాదూడ పలుపును లాంగికొనుచు 


నజచు చున్నది “యంభయంభా” యటంచు. ౯ 


పొదుగు నిండుగ బాల్చేపి గుదులు త్రెంపి 
దూడకై దొడ్డిగోడ రాపాడి దాంటెం 

దటిపి పెయ్య; యింకేల మాంద్యమునం బొదల? 
లెమ్మునిద్దుర; పాల్టీయం దెమ్ము చెంబు. ౧౦ 


బిజ్జుకడుపుగ నన్నంబుం బెరుంగుం గుడిచి 
దొడ్డ వెడలించు చున్నాడు గిడ్డిగములం 
దమ్ముగుట్టడు; లేదూడ లమ్మలకును 
బరుగు లిడనీక కట్టుము పలుపువెట్టి. ౧౧ 


చెమరు ముత్యాలు చెక్కిళ్ల జెదరిజాజ 
ముద్దుచన్నులు పయ్యెద మురిపెమాడ 
గాజునీలాలు మధుర నిక్షణము లొలయ 

దధి మధించెడు కాంత గీతములు వినవా? ౧౨ 


ఉయ్యెల నిద్రలేచి తనయుం డెదుటన్‌ జనయిత్రి గాంచకే 

కుయ్యిడు చున్నవాండు కులుకుంగనుదమ్ముల బాప్పబిందు లొ 
యొ్యొయ్యన జిందువాజ, సతియు న్నికటంబునలేదు, లేచి య 
బ్బయ్యనునెత్తి మేను పులకాంకితమౌనటు ముద్దువెట్టుమా. ౧౩ 


చలికప్పుగప్పి విచ్చలవిడి లేయెండ 
గ్రాగు ముద్దులకూంతుం గౌగిలించి 
పునికి దోగాడుచు బొమ్మలతో నాడు 
పసిబిడ్డమోము చుంబనముచేసి 
యెగతాలి సరసాల నిల్లాలు పలుకుచు 
నవ్వినందుకు మాజునవ్వు నవ్వి 
పనివాండ్రు వచ్చియుండిన దండ్రియేమను 
నోయను శంక లోనొరసికొనంగ 
జలిది కడుపారం గుడిచి యెద్దులను దోలి 
కొనుచు మడి కేంగుచున్నారు, గనుమ, యొరులు 
వారు నీతోటివారలు గారె? రెడ్డి 
యువకు లెచ్చటం గొజగాక యుందురయ్య? ౧౪ 


మనపని జేసికొన్న నవమానమె? ప్రాచిపను ల్వొనర్చుచున్‌ 
వనిత యతిప్రయాసమున పర్వులిడం గనుంగోవె? కావడిం 

గొని సరసీజలంబులను గోపముసేయక తెచ్చియిచ్చి కాం 

తను బరితోషపెట్టుము; వృథాచన వెప్పుడు నట్టిసాయముల్‌. ౧౫ 


సోమరిపోతవై జనకుసూక్తు లలక్ష్యముచేసి కొంటెపో 
రాముల బ్రొద్దుపుచ్చకు, నిరరకభూములనైన జెమ్మటన్‌ 
శ్యామల సస్యవంతముగ సల్పడు కాపులు నోగులైన నిం 
కోమెడువార లెవ్వరు జనోత్కరమున్‌ సరసాన్నదాతలై. ౧౬ 


అరుణకిరణుండు తూర్పున నవతరింప 


బ్రాణిలోకంబు మాంద్యమ్ము(బాసె; నింక 
నింట నుండుట మర్యాదయి కుమార! 
చలిదిచిక్కంబు గట్టుము పొలము. జేర. ౧౭ 


అప్పుడప్పుడె విచ్చి యలరు చేమంతుల 
కమ్మన్నినెత్తావి గడలుకొనంగ, 
రత్నకంబళ మట్టు రాణించు బీళులం 
బలువన్నెపూవులు బలిసివిరియ, 
వ్రాలబండిన రాజనాల కేదారంబు 
పంటలక్ష్మికి నాటపట్టుగాంగ, 
ప్రొద్దునిగ్గులు సోకి పాగమంచు మబ్బులు 
బంగారు వలిపంబు పగిది బ్రేల 
ఈనిమేషమందు నిల యెల్ల నందమై 
స్వార్గశిల్సి యింద్రజాల శక్తి 
వ్రాసీనట్టీ చిత్రపటమన విలసిల్లె; 
దొంగిచూడు మిపుడు తూర్పుదిక్కు! ౧౮ 


వేకువనె లేచి వైకుంఠవాకిళులను 

ముంగిట రచించి గుమ్మడిపూలతోడ 

గొబ్బిముద్దల నిలిపి కుంకుమను జల్లి 

నీ యనుంగుకూ(తురు; గాంచుమోయి సొబగు. ౧౯ 


గనిమల తుంగకున్‌ గజీకకాడల కల్లిన సాలెగూళ్ళ స 

న్నని పటికంపుమంచు పడి నాణపు ముత్తెసరాల పోలికం 
గనుంగొన రమ్యమయ్యె రవికాంతులం దేలుచు, నిట్టి భావమో 
హనపు నిసర్గ శిల్చ్పముల, హాలిక, త్రొక్కక దాంటిపొమ్మశన్‌. ౨౦ 


పొలముల కేగు పల్లెతలు పుత్తడిగాజులు ఘల్లుమంచు రా 

పిలి యులివెత్తగం జిటికెవేయుచు నిన్గని యేలపాటలం 
జెలువుగ బాడ నుప్పతిలు సిగ్గున నూరకపోక మాజుపా 

టల నెలుగెత్తి పాడుమ, మిటారుల నవ్వుల కాన్పదంబుగన్‌. ౨౧ 


గ్రామవాసుల కిట్టి నిష్కైతవంపు 
ముగ్గపరితోషములు సుఖభోగ్యములగు; 
బట్టణ నివాసకుల శుష్కభావములను 
నిట్టీ సామాజికానంద మెనంగంగలదె? ౨౨ 


ఓయి రెడ్డియువక, యూరక యిందందు 
దిరుగ నేమి ఫలము? తిండిచేటు! 
తండ్రి కోతమడుల దగ్గజి బనిసేయు, 
నన్నమునకు నింటి కనుపుమయ్య. ౨౩ 


వ్రాలిన కొప్పులోపలి పూలరేకులు 
సడలి యొక్కొక్కటి జాబుచుండ, 


బరువంపు రొమ్ముపై బయ్యెద చినుగుళ్లు 

గాలికి నట్టిట్టు గదలియాడ, 
నెలుగెత్తి పాడెడి యేలలు విని బాట 

సారు లెక్కసకెము సలుపుచుండ, 
దమ్ములపుంబూత దవిలిన వాతెజ 

పై పలుచాలు నవ్వకయె నవ్వ, 
జేతికొడవలి రుళుపుచు చిన్నెలాడి 
కన్నెమాలెత పిడిచుట్టి మున్నమున్న 
మునువు తజిగెడి; నీంటికి బోవువేళ 
సందెడోదె యీలేవె కర్షకకుమార! ౨౪ 


ఆశటి చిచ్చుబాధ సగమైన యొడళ్ళును నంటు డొక్కలుం 
జికళటిచూపులున్‌ మొలకు జేనెడుపీలీక గల్లి జీవితం 

బే కడగండ్లుగా, బరిగయేరెడి బీదల వెళ్లగొట్టి చి 

కాకొ 'నరింపంబో కు; వెలిగాదల యాశటిమంట నీకునున్‌. ౨౫ 


పసిండిపూసల పేరుల పగిది దోర 
పక్కముగ బండి నేలకు వ్రాలు కంకి 
గుత్తుల బిచుకతిండికిం దెత్తుననుచు 
నింతికిం జెప్పి మజచితే యింతలోన? ౨౬ 


పడంతి యొంటికత్తె; పనిపాటు సేయను 
నిడుగు దొడుగులకును నెవరు లేరు; 
చంటిబిడ్డ యొకడు, సంసారభారంబు 
పీల్చి పిప్పీసేయు బీదరాలి. ౨౭ 


చెలియా, యిత్తటీ నిన్నుం గన్గొనిన నాచిత్తంబు తాపార్తమై 
కల(గుం, కష్టకుటుంబకార ముల నెక్కాలంబు నిర్మగ్నవై 
మెల(గంజూతువు మంచిచిర రవికెల్‌ మేలౌనలంకారముల్‌ 
దలంపంబోవు, తలైన దువ్వ; వికలేదా మేర నీపాటుకున్‌? ౨౮ 


మున్నూటరువది దినముల 
నెన్నండును గన నశక్య మేపనియును లే 
కున్న నిమేషము; కావుం 

గన్నియ, నీ కాటవిడుపుకాలము లేదే? ౨౯ 


నిత్యకృత్యములం దొక్క నిమిషమైన 
దొంగిలింపుము కైనీయ దోయజాక్షి! 
యఖిలకామినీ సామాన్యమౌ బ్ర బ్రసాద 

న ప్రియత్వము నీ యందు ననలుకొనదొ? ౩౦ 


స్వాంతమున నీకు రామణీయక పిపాస 
యంతరించె నటంచు నే ననను గాంత, 


కాని, యెడలేని సంసార కష్టములకు 
స్త్రీప్రకృతి బలివెట్టుట చెల్లదమ్మ. ౩౧ 


త్యాగమునకైన నొకహద్దు దగును గాని 
శలభ మట్టుల నాత్మనాశనము మేలె? 
పొలతికి సతీత్వ సౌందర్యములును రెండు 
బ్రార్ధనీయ వరంబులై పరంగుంగాదె! ౩౨ 


అతివ, నాయూరడింపుల యందె దనిలి 
చిన్నకూంతురి నంపవు జొన్నమడికి 
బావురంబులు జిల్కలు పాలకంకి 

నిజిచుకొని యాకసంబున వెడలె జూడు. ౩౩ 


పడెనట జిల్క లన్నమిష బైట దొలంగిన జూచిచూడకే 
యొడిసెల జాయింబెట్టి పొలమోరలం బోయెడి బాటసారిపై 
బడ దెగ రువ్వెదేల మగువా, యిటులం బడుచుందనాల తుం 
దుడుకుదనంబు నీయెడద తొదరవెట్టెనె? నైజమేగదా! ౩౪ 


ఐన నయ్యెగాని, యాశలి బలుదొడ్డ, 
రెండు కంకు లిమ్ము రెడ్డిపడుచ, 

ప్రొద్దువోవు మాదు పొలిమేర జేరను, 
బాట నడచి నడచి బడలె మేను. ౩౫ 


అని కడువేడు పాంథులకు నచ్చట చేతికినందు కంకులం 
దినుండని చెప్పి మంచెపయి తియ్యనిరాగము ద్‌యు ప్రాయపుం 
గొనబుమిటారి, నీ మనసుకుందు నెజుంగదుగాని, యింటిలో 
ననయము లేమిడిన్‌ సయిచు నమ్మవెతల్‌ దలపోయ వేలొకో? ౩౬ 


చిన్నప్రాయమందె చీడపుర్వును దెచ్చి 
నీదుహృదయకలిక నిలుపందగదు, 
పచ్చపైరుచేల బాంధవ్యమునం జేసి 
పెరిగినావు ప్రకృతిబిడ్డ వోలె. ౩౭ 


పూలకారుగాలి పొలముపై వీతెంచె 
వలపు మొలచి యొడలు పులకరింప, 
మనసుకోతలెల్ల మానిపోం గోయిల( 
గూడి పాడు మొక్క క్రొత్తపాట. ౩౮ 


పైరుంబచ్చలులేని లోపమును పాపంబోలె గ్రంబూలసిం 

గారంబుం గయిసేసి లేజివురులం గాంతిలై వల్లీతతుల్‌, 
దారింబోయెడు బిచ్చకత్తెయయినం దావుల్‌ గుబాళింపగం 
బూరేకుల్‌ చికురంబులం దుజీమి సొంపుంబెంపు బాటించెడిన్‌. ౩౯ 


కనుమ, యాబిచ్చకత్తికు గలసుఖంబు 
నందు సగపాలు లేదు నీయాలి కకట! 
పవలు నిద్రించెదే కాపుపడుచువాండ, 


పొలతి నిట్టూర్పు నీయెద పొగిలిపోదొ? ౪౦ 


కాపులెల్లరు నాగళ్ళు గట్టి కోడ 

యడుగు దున్నెద రిపుడు; నీ వదనెబుగవొ? 
యాలసింపక యెడ్ల కయ్యలను దోలు 
మోయి, యెండలు ముదిరి పెల్లుక్కవెట్టె. ౪౧ 


శ్రమలు లేకయె ఫలములు దుముకంబోవు, 
పిండికొలందియె రొట్టె, యోపిన విధాన 

కష్ట పడుము కృషివలా, గలుగు సుఖము 
ఉత్తయాసల కన్న మే లుద్యమంబు. అ౨ 


అర్కబింబము మధ్యందినాతపంబు 
గాయుచున్నది మేనెల్ల కమలిపోవ; 
నురుగు గ్రక్కుచు నూర్చుచు నోరుదెజచి 
యొక్కయడుగైన బెట్టవు దుక్కిటెడ్లు. ౪౩ 


ఖరకరతాపతప్తమయి కాయము ఘర్మకణాళి నీనుచున్‌ 

సొరిగెడి సత్వహీనముగ, చూపులు దీనములయ్యు ప్రొద్దునం 
బొరసినమోము తేట లెటువోయెనొ! దప్పియు హెచ్చెనోయి, యి 
త్రజీ తరుమూలశాయివయి తాపమువాయుమ చల్లనీడలన్‌. ౪౪ 


కరము గష్టించు నిను గాంచి కనికరమున 
నెండవేడిమీ తొలగించు నిచ్చతోడ 

వారిదం బాతపత్రమై వచ్చెగాని, 
మారుతాహతి శిథిలమై మరలె నదియు. ౪౫ 


తరువుల గోటరంబులకు దారెను బక్షికులంబు, బట్టిలున్‌ 
సరసుల జొచ్చెరోజుచు, గనంబడ రెవ్వరు దారులందు, నీ 
సరణి నచేతనప్రకృతి చల్లదనంబున కాసచేయ మె 

నెరియగ నీవుమాత్ర మిటులేల శ్రమించెద వెజ్టిటెండలన్‌? ౪౬ 


బాటల వేడిదుమ్ములకు బాదములం జిజుబొబ్బలెత్త గ్రీ 
యూటగ జెమ్మటల్‌ మొగమునుండిదొరంగగ గూటిదుత్తతో 
బాటలగంధి వచ్చెడిని, బాపము! వేగమ నీట మున్గి య 
చ్పోటనె మజ్జిగన్నము రుచుల్వచియింపుచు నారగీంపుమీ. ౪౭ 


తరుణీ, ధూళుల కాళ్లుగాలెనని సంతాపంబునం గాంతునిం 
జియిముజ్ఞాడక, గేహనిర్వహణమున్‌ సేద్యంబు సాగంగ ని 
ద్దజణు కష్టింప కుటుంబరక్షణము సాధ్యంబౌను; భిన్నాధ్వసం 
చరణాసక్త హయద్వయంబు రథమున్‌ సాంతంబుగా లాగునే? ౪౮ 


శ్రమ కుచితంబుగా ఫలము సంధిలదోయని చింతవొదకో 

రమణీ, నిదాఘతాపము దొజంగెడు నంతకు మట్టియూడజొం 
పముల యుయాలలూ?గి పదమాత్రన యింటికి బొమ్ము, పాలకై 
కుములుచు నేడ్చునేమొ యనుంగు బసిపాపడు నిద్రలేచుచున్‌. ౪౯ 


దారి జరించుచున్నప్పుడు దగ్గణనున్న తటాకమందు నిం 
పారు సరోజముల్‌ గొని గృహంబునకుం జనుదెమ్మ, బాలకుం 
డారమణీయ పుష్పముల నచ్చెరువందుచు గాంచి యాడుకో 
దీఖీక వంటయింటి పని దీర్చుము కాంతుడు వచ్చునంతకున్‌. ౫౦ 


పూవుందేనియ లారగించి మధుప వ్యూహమ్ము కర్ణప్రియం 
బైవర్ధిల్లు మనో జ్ఞగీతముల రాగలాపముం జేయగా 

నీవేలా కలరుంకృతిన్‌ స్వరము లెంతే వైక్యముంబొంద కాం 
తా, వాకోవొక పల్లెటూరి పదమైనం జిత్తముప్పాంగంగన్‌. ౫౧ 


సిరిగల యాడుబిడ్డలు విచిత్రపుజాలనగల్‌ ధరించి బం 
గరుసరిగంచు చిరలను గట్టి చరింపగ గాంచి యాస లో 
బొరయకు కృత్రిమంబులగు భూషలుదాల్ప; నమూల్యరత్నమౌ 
సరసపు ప్రేమ చిత్తజలజంబు వెలుంగ నలంకరింపుమీ. ౫౨ 


వెలగల రత్నభూషలను వేలకుదాల్సిన నిన్నుగాంచు చో 
గలుగదు ప్రేమ భర్తకు వికస్వరమౌ వదనారవిందమం 

దొలికెడు ముద్దులేనగవు లొ క్కనిమేషము దోపకున్న; భూ 

షలు ప్రణయానుబంధ సదృశమ్ములు గావు కులాంగనాళికిన్‌. ౫౩ 


అతుల సంసారసాగర మందు కాల 

జలము సుకృత దుష్కృత వాతచలిత మగుచు 
సుఖవిషాదపు తరగలై సుడియుచుండ 
పడవవై గట్టుచేర్తువు పతిని గృహిణి! ౫౪ 


ఈయెడ నాతపంబు శమియించెను, నీడయు తూర్పుదిక్కుకుం 
బోయెడు భర్తతో నలిగి పొందెడయం జను జాయపోలికన్‌ 
వాయువు సుప్రసన్నమయి పైబయి వీచెడు లేచిరమ్ము, లే 
దోయి విలంబనం బనెడి యుక్తి కృషీవలవాజ్మయంబునన్‌. ౫౫ 


మనుజసమాజనిర్మితి సమంబుగ నీకొక ముఖ్యమైన మ 
త్తి నియత, మట్టి ధార్మికవిధిం జిరకాలము గౌరవంబు 
మనిచిరి నీపితామహు లమాంద్య సుశీలురు సర్వవృత్తిపా 
వన కృషిజివనైక పరిపాలన లోకహీతార్థకాంక్షులై. ౫౬ 


అనుదిన మిట్లు కష్టపడ నావిధి వ్రాసి నటంచు నీమదిం 
బనవకు కర్షకుండ, యిలపై జనియించినదాది చెమ్మటల్‌ 

దొనక శ్రమించి పౌరుషముతో బ్రతికించెదు నీకుటుంబమున్‌, 
మనమున కైతవాశయము మందునకైనను లేదు నీయెడన్‌. ౫౭ 


నేలనూతుల కుగ్గాలు నిలుపువారు, 
బోడితలకు మోకాళ్ళకు ముడులువెట్టు 
వారు, జిటికెల పందిళ్ళు పన్నువారు 
నిన్ను బోలరు, తమ్ముడా, యెన్నడైన. ౫౮ 


ఒడ 


పఖజుపులు పట్టెమంచములు పట్టుతలాడలు నంబరంబులుం 


గరులు తురంగముల్‌ ప్రియయుగాంచనమున్‌ మజియేమియుండినన్‌ 
ధర సకలంబు సొంతమయినం దనివోదు మనుపష్యతృష్ణ, త 
త్పరిచితులైన వారి నెడబాయదె తృప్తి నిసర్గశత్రుతన్‌. ౫౯ 


అన్నాహాలిక, నీదు జీవితము నెయ్యంబార వర్ణింప మే 
కొన్న న్నిర్ణరస్తారవేగమున వాక్సూరంబు మాధుర్య స సం 
పన్నంబై ప్రవహించుగాని యితరుల్‌ భగ్నాశులై యీర్ష్యతో 
నన్నుం గర్షకపక్షపాతియని నిందావాక్యము ల్వల్కరే! ' ౬౦ 


వనలతయైన నాకవిత పత్రపుటంబుల పూవురెమ్మలన్‌ 
దినదిన జృంభమాణమయి తేజరిలెన్‌ సహజప్రరోహ వ 
రననియమానుసారముగ; దల్లత యెన్నడు దోటమాలిపా 
జిని గనుగోని వన్యరమణీయత జిల్కు నపూర్వపద్ధతిన్‌. ౬౧ 


పంజరనిబద్ధకీరంబు బయలు గాంచి 
యడ్డుకమ్ముల దాటంగ నాసచేయు 

నటు, బహిర్షియమంబుల నతకరించి 
మన్మనంబు స్వాతంత్ర్యసీమకు జరించు ౬౨ 


కాన, యెవ రేమి యనుకొన్న దాననేమి 

గలుగు? కాల మనంతము; ఇల విశాల; 
భావలోకము క్రమముగా బడయు మార్చు 

ఏల హృదయంబు వెలిపుచ్చ నింతయళుకు? ౬౩ 


సైరికా, నీవు భారతక్షాతలాత్మ 

గౌరవ పవిత్రమూర్తివి! శూరమణివి! 
ధారుణీపతి పాలనదండ మెపుడు 
నీహలంబు కన్నను బ్రార్థనీయమగునె? ౬౪ 


దైనికావశ్యకమ్ముల దాటిపోవ 

వెగుర టెక్కలురాని నీయిచ్చలెపుడు; 
పైరుపచ్చలె యవధిగా బ్రాకుచుండు 
నీవిచారము, నూహయు, నిపుణతయును. ౬౫ 


ప్రొద్దువడిచిన దాదిగా బ్రొద్దుగ్రుంకు 

వరకు గష్టింతువేగాని యిరుగుపొరుగు 
వారి సంపదకై యీసు గూరబోవ 

వెంత నిర్మలమోయి, నీహృదయకలిక! ౬౬ 


పల్లె యెల్లయె సర్వప్రపంచసీమ! 

ప్రియ యొకర్తయె రమణీయ విగ్రహంబు! 
బంగరుం బంటపొలములే భాగ్యనిధులు! 
అనుదిన పరిశ్రమమె మత మగును నీకు. ౬౭ 


ఉండి తిన్నను లేక పస్తున్నగాని 
యాసచేయవు పరుల కష్టార్దితంబు! 


నాకలెత్తగ నీపంచ కరుగు నతిథి 
తినక, త్రావక, పోయిన దినములేదు. ౬౮ 


కృషి సకల పరిశ్రమలకు కీలుచిల; 
సత్పరిశ్రమ వాణిజ్యసాధనంబు; 
అఖిల వాణిజ్యములు సిరికాటపట్లు; 
సిరియె భోగోపలబ్దికి జీవగట్టి. ౬౯ 


కావున కృషీవలా, నీవె కారణమవు 
సాంఘి త్కృష్ట సౌభాగ్య సౌఖ్యములకు; 
ఫల మనుభవించువారలు పరులు; నీకు 
గట్టకుడువను గజవె యెక్కాలమందు. ౭౦ 


ఫలము ల్మెక్కెడివారు తత్సల రసాస్వాదక్రియాలోలురై 

పలుమా జమ్మధురత్వము న్నుతుల సంభావింతురేగాని, త 

తృల హేతుక్రమవృక్షముం దలపరెవ్వారైన, నట్లే రమా 

కలితు ల్ఫోగములన్‌ భుజించుచు నినుం గన్నెత్తియుంజూతురే? ౭౧ 


అట్టి కృతఘ్నులన్‌ మనమునందు దలంపక సేద్యనాద్యపున్‌ 
ఘట్టన నస్థిపంజరముగా తనువెండినగాని, వర్షముల్‌ 


పట్టినగాని, క్షామములు వచ్చినగాని శరీరసత్వమే 
పట్టుగ స్వశ్రమార్జితము పట్టెడు నన్నము దిందు వెప్పుడున్‌! ౭౨ 


రాజకీయ ప్రపంచ సామ్రాజ్యమందు 
శౌర్యఖడ్గంబులకు లేదు శాసనంబు; 
సంఘరాజ్యంబు నేలు విస్తారశక్తి 
సతము నాచార ఘోర పిశాచరాజు; ౭౩ 


శౌర్యమునకు నాచార చక్రమునకు 

మధ్య, లోకంబు దవిలి సమ్మధథితమగును; 
కాలగర్భంబునం దెట్టి ఘటనగలదొ 
పూర్వ పద్ధతి విష్టవ స్ఫురణగొలుప! ౭౪ 


కల్యకాంతికి మున్నంధకారరాత్రి, 
వర్షపాతంబునకు మున్ను వారిదముల 
ఢమఢమాడంబరంబులు నమరు; నిదియు 
బ్రకృతి భావంబునకు నూత్నపథము గాదు. ౭2౫ 


కష్టసుఖముల నీచోవ్స గతులు గలవు 
చక్రదండంబులకు బోలె; సమయమందు 
నిట్టిమార్చు లనంతమై యెసగుచుండు 
భావి పరిణామ మెవ్వరు పలుకగలరు? ౭౬ 


ఒకృషీవల! నీవు కష్టోత్కటంపు 
దుర్ఫ్‌రావస్థ యందె తోదోపువడగ 


నెవరు శాసించువారు, నీకేమి కొదవ? 
ఆత్మవిజ్ఞానమయముగా నలవరింపు. ౭౭ 


దారిద్ర్యంబను పెల్లుటేటి కెదురై దాటం బ్రయత్నించుచుం 
బూరాఎగమునం జలించి వెనుత్రోపుల్నో నవు కాంక్షోడుపం 

బేరా పొందక నెట్టు తెడ్డగు మనస్వేచ్చాప్రకారంబు కా 
ర్యారంభంబును ధైర్యము న్విడకుమయ్యా, నీవు వేయింటికిన్‌. ౭౮ 


రార సైరిక, గనుగొమ్ము రమ్యమైన 
సన్య కేదార ఖండంబు! సత్కవిశ 

భావలోచన మెరవుగా బడయకున్న 
గాంచనేర వంతర్లీన కాంతిసరణి. ౭౯ 


అనిలాలోలవినీలసస్యములు భంగానీకముల్లాగ తె 

ల్లని కొంగ ల్పయిదేలు నుర్వులుగ లీలన్‌ జిక్కలల్లార్చ, మ 
ధ్యను రాజిల్లు కుజంబు లోడలుగ వాతస్ఫూర్తిగంపింప, స 

స్య నికాయావని సాగరం బటుల నేత్రానందముంగూర్చెడిన్‌. ౮౦ 


కుసుమ లతావలీ కలిత కుంజములం, కినల ప్రకాండముల్‌ 
పసరులు గ్రక్కు వృక్షముల బాలతృణంబుల జేలగట్లు సొం 
పెసగ, సమస్తరత్నముల నేరిచి కూర్చిన జాలబిళ్ళలన్‌ 
వసుధ కమర్చిరో కృషికవర్యు లనన్‌ వరిమళ్ళు శోభిలున్‌. ౮౧ 


మరకత చూర్ణవర్ణముల మండితమౌ నవశాలిభూమి సుం 
దరతను గాంచ వైదిక దినంబులలో భరతక్షమాధురం 
ధరయగు సస్యలక్ష్మి దయదప్పక నేటికి నార్యధారుణీ 

భరణ కుతూహలస్సురణ భాసిలునో యననొప్పు హాలికా. ౮౨ 


కడమొదలులేని నీదేహకష్టములకు 
బ్రతిఫలంబగు సస్యసంపత్తి గాంచి 
కవివి గాకున్న వాగ్మిత గలుగకున్న 
బ్రణుతి వర్ణింపు మొకసారి భాగ్యగరిమ! ౮౩ 


ఆకాశంబున మేఘమాలికల రూపైనం గనన్‌ రాదు, శు 
ష్కాకారంబుల బైరులెల్ల సుదుమై యల్లాడె, దీవ్రంబుగా 

సోకెన్‌ సూర్యమయూఖతాప, మి(క నేజోకన్‌ ఫలించున్‌ వరుల్‌ 
మాకీకష్టము వెట్టె దైవమని యేలా మాటికిం జింతిలన్‌? ౮౪ 


కటికుగ నెండగాయ నిక గానముతప్ప ననంగ నేల భా 
స్కర కిరణాళిలో గలదు సస్యసముద్ధ రణైకశక్తి; త 
త్కిరణము లబ్ధివారి పయికింగొని యావిరిరూపునన్‌, నభోం 
తరమున మార్చు నీరద వితానముగాగ బునప్రవృష్టికిన్‌. ౮౫ 


అల వర్షాగమలక్ష్మి రేఖ యన దివ్యానేక వర్ణంబులం 
బొలుపుంబొందు నవాబ్దమాల యదిగో భూభృచ్చిరోలంకృతిం 
దలపించుం గనుగొ, మ్మ, వాయునిహతిం దద్దేశముం బాసి కొం 


గలబారుల్‌ వెనువెంట నంట శకలాకారంబులన్‌ వచ్చెడిన్‌. ౮౬ 


బావికి నీటికై యరుగు పల్లెత లంబుధరంబు గాంచి య 
ప్పా! వినువీథి హాలికులపాలిటి దైవమె యంబుదాకృతిన్‌ 
భావిఫలో దయప్రకటభావమునం 'జనుదెంచె నంచు మో 
దావృత చిత్తలై  సరసమాడుచు బోయెదరో కృషివలా. ౮౭ 


పొలమున కంచెగా మొలచి పువ్వులుపూచెడు కేతకంబు లు 
జ్వల కుసుమోపహారముల బత్రపుటంబుల నుంచి మారుతా 
చలితకిసాలయోచ్చలన చాతురి బిల్చెడు, చేరబోయి త 

తృళిక పరిగ్రహించి కులకాంతకు కానుకయిమ్ము తమ్ముడా. ౮౮ 


ప్రావృడంభోదలక్ష్మి యావాసమునకు 
బాజగట్టిన నవరత్న తోరణంబు 

నాంగ గోమల శబల వర్ణములతోడ 
నింద్రచాపంబు శోభిల్లె 'సేదిగో చూడు. ౮౯ 


వానతూనీగ లాకాశ పథమునందు 

సరస రుంకార రవములు సలుపుచుండె; 
జల్లగాలికి నురుగప్ప లెల్ల మడుల 

బెకబెక మటంచు గూసిడి వికటరుతుల. ౯౦ 


తటములకు నాకసమున కంతరము లేక 
నీలనీరదమాలలు వ్రేలుచుంట 

నేలపై మిన్ను పడనీక నిలుపుచుండు 
స్తంభము లనంగ గిరులు దృశ్యంబులయ్యె. ౯౧ 


తపను డంబుదాచ్చాదన తతులలోన 
మయుగువడిపోవ గని నీలగిరుల చల్ల 
దనము భువి నాక్రమించిన యనువుగాగ 
వాయుమండల మీమిరి పట్టియుండె. ౯౨ 


తెల్లపట్టు మస్లీనుల తెరలలోన 
నాడుకోనుచుండు పసిపాప యరువు దోప 
వానముత్యాలు గూర్చిన వలల తెరల 
దినరమామణి మృదుకాంతి దిరుగుచుండె. ౯౩ 


త్రావ నీరైన దొరకని తరుణమందు 
నిమిషమాత్రాన దొరువులు నిండిపోయె! 
నఖిల లోకాశ్రయుండు కృపామృతుండు 
కన్నుదెజిచిన జరుగని కార్య మున్నె? ౯౪ 


జల్లు పెల్లుడుగంగ బిల్లలు, తల్లులు 
నిలువబట్టీన నింట  'నిలువబోక, 

వాననీరుల వాజు పల్లపు టిసుకల 
గయ్యగా గట్టలు గట్టి చిన్న 


నాగళులం బన్ని లేగదూడల గట్టి 

దున్నుచు విత్తులు మన్ను గలిపి 
పచ్చయాకులు చల్లి పైరుపట్టి నటంచు 

గలుపు దీయుచు కోతకాల మనుచు 
వరులు గోయుట నటియించి పనలుగట్టి 
కుప్పవేయుటగా మన్నుకుప్ప వెట్టి 
కడకు నేల చదునుగాగ గాల దున్ని 
యాకలెత్తిన నిండ్లకు నరుగుచుంద్రు. ౯౫ 


జడివానన్‌ వలిబడ్డ బక్క మొదవుల్‌ సంఘంబులై బీళులన్‌ 
విడియజ్ఞాడుచు దొడ్డిజేర నవిగో వేగంబుగ న్వచ్చె; పె 
ల్లడుసుల్వోవని మిట్టనేల బసి గొయ్యల్నాటి కట్టించి వెం 

బడి వేయింపుము గడ్డిగాదములు చొప్పల్‌ బొదుపుల్దంటులన్‌. ౯౬ 


తమ్ముడు కుట్ట, గోచయము దాటులువెట్టుచు క్రేపుదామెనం 
గ్రమ్ముచు జిజ్జకొట్టుచు పరస్పరముం దల డిలుకొంచు ము 
న్గొమ్ముల జిమ్ముచుం దిరుగ గొట్టిన బట్టిన లొగ్గిరావు, సా 
యమ్మొనరింపు మీయదన నాలమరల్పగ పల్పువెట్టగన్‌. ౯౭ 


తడిసిన పచ్చికట్టియలు తంగెడు తప్పర తాటియాకులం 

బడతుక ప్రాయ్యిలో దుజిగి పై పొగలెత్తగ నూందుకాని కూ 
డుడుకదు; కాకకుం బొగకు నుప్పతిలెం గడగంట బాప్పముల్‌; 
తడయక యెండు రెమ్మలను దట్టెడు త్రుంచుమ చెట్టుచేమలన్‌. ౯౮ 


మును వేసంగిని కుచ్చివిడ్డ పిడకల్‌ బొప్పర్లు బొళ్ళెంబులన్‌ 
వెనుకంబెట్టిన తాటిచుండ్లు బరికెల్‌ వెళ్ళించె నిన్నాళ్ళు; నిం 
క నవాంబోధర మాలికా పీహిత దిగ్జాలంబులై వర్షపున్‌ 
దినముల్‌ డగ్గరె; కాంతబాసనము నేతీరొప్ప సాగించెడిన్‌. ౯౯ 


పొలముల బీళులం దిరిగి ప్రొద్దెడగ్రుంకగ నిల్లుసేరి పా 

పల నొడిచుట్టు బెట్టుకొని భార్యను నన్నము దెమ్మటంచు వే 
పిలిచెద, వొటికాపురము, పిల్లల గిల్లల బుజ్జగించుకో 
వలసిన యాలిపాటు దలపం గరుణీంప వదేల హాలికా. ౧౦౦ 


ఉప్పుతో దొమ్మిది యున్న కాపురములు 
సేయు గృహిణుల కేచిక్కు లేదు, 
ఎవ్విలేకున్నను నిరుగు పొరుగు కులాం 
గనలకు చేయొగ్గి గైకొనుటకు 
నిష్టపడక, యున్నదే పెట్టి యక్కజ 
వాపుకొనెడు మానవతుల కెందు 
లేమిడి సంసార మేమెయి పరువుతో 
గడపంగ నిక్కట్లు గలుగుచుండు 
నెన్ని కష్టములున్న నిట్టని పలుకక 
పొసగినయంతకు బొదువుచేసి 
మగనికి బిడ్డలకు బెట్టి మిగిలియున్న 


యింత దా దిని భిక్షున కిడు పురంధ్రి 
శాంతి నీతియు నురుకష్టసహనశక్తి 
నెవరెజుంగుదు రంతటి యింతి దక్క! ౧౦౧ 


తల తాకటులువెట్టి ధనికుల దగ్గజ 
బన్నుకై గొన్న రూపాయలప్పు 
కూలికి నాలికిం గూటికిం జాలక 
నాముగా గొన్న ధాన్యంపుటప్పు 
చిల్లర మల్లర చేబదులుగ దెచ్చి 
''యక్కజ గడపిన యట్టి యప్పు 
పండుగపర్వాల బందుల విందుకై 
సామానుగొన్న బజారుటప్పు 
వాయిదా మించవచ్చిన వడ్జియప్పు 
పడతిసొమ్ముల కుదువకు బడ్డయప్పు 
వేగ తీజీచి న్వాతంత్ర్యవీథి యందు 
సంచరింపుము నిశ్చింత సంతతంబు. ౧౦౨ 


పవలు నడుచుబ్రొద్దు; తోవవిందు రేవేళ; 
పవలు రేయి నడచు పాడువడ్డి! 

అప్పుచేసి కుడుచు పప్పుకూళుల కన్న 
గాసు బుణములేని గంజి మేలు. ౧౦౩ 


సంఘపరివర్తనంబులు జరుగుచున్న 
రాజకీయ సంక్షోభంబు రగులుకొన్న, 
విష్ణవంబుల దేశమ్ము వీగుచున్న, 

గృషీ ద్యజింపకు కర్షకా, కీడు గలుగు. ౧౦౪ 


నవ్యపాశ్చాత్య సభ్యత నాగరకత 

పల్లెలందు నస్పష్టరూపముల దాల్చి 
కాలసమ్మానితములైన గ్ర గ్రామపద్ధ 

తులను విముఖత్వముం గొంత " గలుగజేసె. ౧౦౫ 


పంచాయతీసభా భవనంబులౌ రచ్చ 
కొట్టంబు లొకమూల గూలిపోయె, 
వీథిబడుల జెప్పు విజ్ఞానధుర్యులు 
నొజ్జలు దాస్యంబు నూతగొనిరి, 
గ్రామపరిశ్రుు అసు నన్యోన్యమౌ 
హకారవృత్తంబు సమసిపోయె, 
సత్యజివనము, విశ్వాసమ్ము, భక్తియు 
నైకమత్యము మున్నె యంతరించె 
బూటకములు, కుయుక్తులు, మోసగతులు 
కోర్టువ్యాజ్యాలు, ఫోర్టరీల్‌, కూటమైత్రి, 
స్వార్థపరత, మౌఢ్యంబు, గర్వప్రవృత్తి 
నేరు విద్యాలయంబులు నేటియూళ్లు. ౧౦౬ 


నేటి నాగరకత నీమేలు గోరక 
యప్పుచేసి బ్రతుకుమని విధించు; 
నాయవృద్ధికన్న నావశ్యక పదార్థ 
సంఖ్య హెచ్చ చిత్తశాంతి యున్న? ౧౦౭ 


జివనస్పర్ధ సామాన్యచేష్టయైన 

కాలమున వ్యక్తివాద మగ్రత వహించు 
సత్త్వవిరహితు డన్యభోజ్యత నశించు; 
నర్హజీవియె యంతరాయముల దాటు. ౧౦౮ 


కాన, జీవనసంగ్రామ కార్యమందు 

విజయి వగుటకు శౌర్యంబు విద్య బుద్ధి 
సత్యసంధత యాత్మవిశ్వాస మనెడు 
నాయుధంబుల విడువకు హాలికవర్య. ౧౦౯ 


చాలు విజ్ఞానమతబోధ! సాంధ్యరాగ 

కాంతి బండిన కేసరి కారుచేలు 

స్వర్ణపైకత ఖనులుగా పరిణమించె 

గనుల కాప్యాయనంబుగ గాంచుమోయి. ౧౧౦ 


బారులుదీరి యంబరముపై చరియించెడు నీటికోళు లిం 
పారగ సాంధ్యలక్ష్మి మెడయందు ధరించిన తారహార రే 
ఖారమణీయతం జిలుక గాలువనీటికి నేగు కన్యకల్‌ 

వారక కొంతసేపు కనువాల్చక చూతురు విస్మయంబునన్‌. ౧౧౧ 


గోపద ధూళి ధూసరిత గోపకుమారులు కాపుపిల్లలున్‌ 
మూపున కట్టలుం జలిదిబోనపు దుత్తలు, చంకలోన బె 
న్నోపెడు దూడపల్పు లిడి మోహన వేణురవంబు సేయుచున్‌ 
మాపటివేళగా బసులమందలు దోల్కొనివచ్చి రిండ్లకున్‌. ౧౧౨ 


స్వారిచేయు నిచ్చ భావంబు కలిగింప 
బట్టి నెక్కి వచ్చు బాలు డొకడు; 

వాని క్రిందద్రోయువటజికు బఖ్జిను బాది 
సంతసించు రితరసఖులు నగుచు. ౧౧౩ 


బడి విడిపించంగ బాలురు వీధుల 
బరుగెత్తి యుప్పరపట్టెలాడ, 
పంటచేలకు పనిపాటుల కేగిన 
కర్షకు లిండ్లకు గదలుచుండ, 
స్నానంబు లొనరించి సరసుల భూసురుల్‌ 
భక్తిభావన సంధ్య వార్చుచుండ, 
సందాకవళమమ్మ సత్తెమేజయమని 
యన్నార్థులగు భిక్షు లరుగుదేర 
బక్షు లెల్లను గూళుల బట్టి చనగ 
నచ్చతచ్చట దారక లవతరింప 


మొలకచీకటి దిక్కులు మలినమయ్యె, 
సంజ రాతిరి గర్భాన సమసిపోయె. ౧౧౪ 


ఇంతకు రాడు కాంతుడని యింతి విచారముతోడ ద్వారబం 
ధాంతరమందు నిల్చి కనులార్పక దారులు చూచుచుండ నీ 
వంతగ నాలసింప దగవా, మగవారలయట్ల కాతర 
స్వాంతలుగాక, కామిను లనాగతకష్టము లెంతు రెప్పుడున్‌. ౧౧౫ 


ఆయెను రచ్చలోని వ్యవహారము, లూరక పొల్లుమాటలం 
బోయెను నర్ధరాత్ర, మికబొమ్ము గృహమ్మునుజేర, బిడ్డలున్‌ 
నాయన నాయనంచు కరుణమ్ముగ నేడ్చుచునున్నవారు, ము 
న్నాయితపెట్టె స్నానమునకై నులివెచ్చని నీరు భార్యయున్‌. ౧౧౬ 


అయవిభాతి 


చలువగల కప్పురము చిలికినటు చల్లనయి 

లలితకలధౌత మృదువిలసనము పోలెన్‌ 
మొలకలిడు వెన్నెలల చెలువము దిగంతముల 

కలముకొని తారకల తళుకులను గప్పం 
గలువపొడి గందవొడి దొలక సుడి రేగుచును 

మెలగు నెలపయ్యరలు నలసత జరింపం 
దలవున రసార్ద్రమగు వలపు లిగిరింప, దిన 

కలకల మడంచి నిశ గొలిపె ప్రమదంబున్‌. ౧౧౭ 


స్నానమొనరించి, వెన్నెలచలువ బయల 
బిడ్డలు న్నీవు నిల్లాలు బ్రీతి గుడిచి 
పొడువుకతలు, సమస్యలు, పూర్వచరిత 
లంత వచియింపు వారలు సంతసింప. ౧౧౮ 


శ్రమ, విషాదమ్ము, లాసలు, సర్వకాల 
హృదయభేదక చింతలు నిదుర యనెడు 
శాంతవారిధి లీనమై సమసిపోవ 
విశ్రమింపుము, సైరికా, వేగువజుకు. ౧౧౯ 


గోనుగుంట్ల ముద్రణాలయము, 15, బ్రాడ్వే, మదరాన్‌ 


